

नियुक्त्या
मुंबई येथील उच्च न्यायालयाचा न्यायाधिकार

मुंबई उच्च न्यायालयाच्या मूळ शाखेच्या आस्थापनेवर खाली नमूद केलेल्या पदाकरिता उमेदवारांची निवड यादी तयार करण्यासाठी जाहिरात प्रसिद्धीच्या दिनांकास पात्रता धारण करणाऱ्या उमेदवारांकडून अर्ज मागविण्यात येत आहेत.

पदाचे नाव	एकूण रिक्त पदे	दिव्यांगासाठी आरक्षित पदे (४%)	निवड यादी	प्रतीक्षा यादी	नियमाप्रमाणे "स्वयंपाकी-नि-शिपाई" या पदासाठी वेतन श्रेणी मधील वेतन स्तर
स्वयंपाकी-नि-शिपाई	५	निरंक	५	१	एस-३ : (रुपये १६६००-५२४००/-) अधिक महागाई भत्ता व नियमाप्रमाणे देय भत्ते

निरोगी, इच्छुक व पात्र उमेदवारांनी (पुरुष/स्त्री/इतर) त्यांचे अर्ज जाहिरातीच्या खंड 'इ' मध्ये नमूद केलेली आवश्यक कागदपत्रे / प्रमाणपत्रे / डिमांड ड्राफ्ट इत्यादीसह **परिशिष्ट-अ** मधील नमुन्यानुसार, दिनांक ६ जुलै २०२६ रोजी किंवा त्या आधी पोहचेल या बेताने खालील पत्यावर **फक्त स्पीड पोस्टाद्वारे (Speed Post)** पाठवावेत :-

मा. प्रबंधक, मूळ शाखा, उच्च न्यायालय, मुंबई
वेतन व आस्थापना विभाग, दुसरा मजला,
P.W.D. इमारत, फोर्ट, मुंबई- ४०००३२

स्पीड पोस्टाव्यतिरिक्त इतर कोणत्याही माध्यमातून किंवा वरील नमूद केलेल्या तारखेनंतर मिळालेल्या अर्जाचा विचार केला जाणार नाही. उपरोक्त अर्ज/कागदपत्रे इत्यादी समाविष्ट असलेल्या लिफाफ्यावर "स्वयंपाकी-नि-शिपाई पदासाठी अर्ज" असे लिहावे.

सदर प्रक्रिये दरम्यान घेतल्या जाणाऱ्या लेखी परीक्षा, प्रात्यक्षिक परीक्षा, शारीरिक क्षमता चाचणी आणि मुलाखतीसाठी उमेदवारास स्वखर्चाने हजर रहावे लागेल. नियुक्ती व अल्पसुचीचे (shortlisting) सर्व अधिकार प्रशासन, उच्च न्यायालय, मूळ शाखा, मुंबई यांनी स्वतःकडे राखून ठेवले आहेत.

स्वयंपाकी-नि-शिपाई हे एकाकी पद (Isolated Post) असून, सदर पदास भविष्यात पदोन्नतीच्या संधी उपलब्ध नाहीत यांची उमेदवाराने नोंद घ्यावी.

अ) पात्रता

१. उमेदवार भारताचा नागरिक असावा.
२. शैक्षणिक अर्हता:-
 - उमेदवार किमान सातवी इयत्ता उत्तीर्ण असावा.
 - उमेदवारास मराठी भाषा लिहिता, वाचता व बोलता येणे आवश्यक आहे.
 - मान्यताप्राप्त संस्थेचा स्वयंपाक अभ्यासक्रम प्रमाणपत्र असलेल्या उमेदवाराला प्राधान्य दिले जाईल.
३. अनुभव:-
 - उमेदवाराकडे स्वयंपाकाचे पूरेसे ज्ञान व त्यासंबंधी अनुभव असणे आवश्यक आहे.
४. वयोमर्यादा:-

प्रवर्ग	किमान वयोमर्यादा	कमाल वयोमर्यादा
खुला	१८ वर्षे	३८ वर्षे
मागासवर्गीय	१८ वर्षे	४३ वर्षे
न्यायालयीन किंवा शासकीय कर्मचारी	१८ वर्षे	लागू नाही

ब) पात्र उमेदवारीकरिताच्या अटी

१. त्याचे / तिचे चारित्र्य आणि वर्तणूक चांगली असावी.
२. तो / ती करार करणेस सक्षम असावा / असावी.
३. त्याला / तिला एम. पी. एस. सी. / यु. पी. एस. सी. किंवा कोणत्याही राज्य लोकसेवा आयोगाने त्यांच्याद्वारे आयोजित केलेल्या परीक्षा निवडींमध्ये उपस्थित राहण्यापासून कायमचे काढून टाकलेले नसावे किंवा अपात्र ठरवलेले नसावे.
४. त्याला / तिला नैतिक पतनाच्या गुन्ह्यासाठी दोषी ठरवण्यात आलेले नसावे किंवा त्याला / तिला फौजदारी न्यायालयाने दोषी ठरवलेले नसावे किंवा त्याच्या / तिच्या विरुद्ध फौजदारी खटला प्रलंबित नसावा.
५. न्यायालयीन कर्मचारी किंवा शासकीय कर्मचारी यांच्यावर कोणतीही विभागीय चौकशी प्रलंबित नसावी.
६. त्याने / तिने प्रत्यक्ष किंवा अप्रत्यक्षपणे त्याच्या / तिच्या उमेदवारीसाठी निवड समिती किंवा तिच्या सदस्यांवर कोणत्याही प्रकारे दबाव टाकण्याचा प्रयत्न केलेला नसावा.
७. त्याला / तिला ह्यात असलेल्या पत्नी / पती ची संख्या एकापेक्षा जास्त नसावी.
८. महाराष्ट्र नागरी सेवा (लहान कुटुंबाचे प्रतिज्ञापन) नियम, २००५ नुसार, उमेदवारास अर्ज करण्याच्या दिनांकास, २८ मार्च २००६ व तदनंतर जन्माला आलेल्या मुलांमुळे, ह्यात असलेल्या मुलांची संख्या दोनपेक्षा अधिक नसावी.

क) अर्ज भरण्याचे शुल्क

१. सदर भरती प्रक्रियेसाठी अर्ज शुल्क रुपये १,०००/- (रुपये एक हजार मात्र) (सर्व प्रवर्गासाठी) एवढे असेल.
२. अर्ज शुल्क हे "BOMBAY HIGH COURT ORIGINAL SIDE" यांच्या नावे काढलेला रुपये १,०००/- (रुपये एक हजार मात्र) चा डिमांड ड्राफ्ट (Demand Draft) स्वरूपात सादर करावे.
३. अर्ज शुल्क भरल्याशिवाय अर्जदारांचे अर्ज विचारात घेतले जाणार नाहीत.
४. अर्ज शुल्क ना-परतावा (non-refundable) असेल.

ड) निवड प्रक्रिया

आलेल्या अर्जांची छाननी केल्यानंतर अल्प सूची (short list) प्रमाणे पात्र उमेदवारांना खालील निवड प्रक्रियेस सामोरे जावे लागेल.

अ. क्र.	मूल्यांकन पद्धती	गुण
१	लेखी परीक्षा [लेखी परीक्षेसाठी प्रश्नपत्रिकेमध्ये वस्तुनिष्ठ नानाविध निवडीचे प्रश्न असतील] [किमान पात्रता गुण - १५]	३०
२	स्वयंपाकाची प्रात्यक्षिक परीक्षा [किमान पात्रता गुण - १५]	३०
३	शारीरिक क्षमता चाचणी	१०
४	वैयक्तिक मुलाखत	१०
निवड प्रक्रियेचे एकूण गुण		८०

- सूचना: १. उमेदवार लेखी परीक्षेत अनुत्तीर्ण झाल्यास त्याचा / तिचा उर्वरित परीक्षेसाठी विचार केला जाणार नाही.
२. उमेदवार स्वयंपाकाच्या प्रात्यक्षिक परीक्षेत अनुत्तीर्ण झाल्यास त्याचा / तिचा उर्वरित परीक्षेसाठी विचार केला जाणार नाही.
३. वरील सर्व परीक्षांसाठीचे वेळापत्रक मुंबई उच्च न्यायालयाच्या अधिकृत संकेतस्थळावर वेळोवेळी प्रसिद्ध करण्यात येईल.

इ) उमेदवारांनी अर्जासोबत खालील कागदपत्रांच्या स्वतः प्रमाणित (Self-attested) केलेल्या छायांकित प्रती सादर कराव्यात

१. जन्म तारखेचा पुराव्याचा दाखला (शाळा सोडल्याचे प्रमाणपत्र / जन्म प्रमाणपत्र / एस. एस. सी. चे बोर्ड प्रमाणपत्र (School Leaving Certificate / Birth Certificate / Board Certificate of SSC))
२. शैक्षणिक पात्रतेच्या परीक्षेचे गुणपत्रक आणि प्रमाणपत्र (७ वी, १० वी, १२ वी किंवा कोणत्याही मान्यता प्राप्त विद्यापीठातून घेतलेली पदवी, इत्यादी)
३. स्वयंपाक अभ्यासक्रमात मान्यताप्राप्त संस्थेद्वारे जारी करण्यात आलेले प्रमाणपत्र
४. स्वयंपाक कामाचा अनुभवाचा दाखला
५. जाहिरात प्रसिद्धी नंतरची तारीख असलेले दोन प्रतिष्ठित व्यक्तींनी दिलेले चारित्र्य संपन्नते विषयीचे प्रमाणपत्र. (त्यांचा पत्ता व फोन नंबर सह) (परिशिष्ट ब)
६. लहान कुटुंबाबाबत स्वयं घोषणापत्र. (परिशिष्ट क)
७. सक्षम अधिकाऱ्याने प्रदान केलेला जातीचा दाखला. (केवळ मागासवर्गीयांसाठी)
८. महाराष्ट्राचे अधिवास प्रमाणपत्र (Domicile Certificate)
९. उमेदवार शासकीय कर्मचारी असल्यास, त्याच्या कार्यालयाचे ना-हरकत प्रमाणपत्र.
१०. विवाहित महिला उमेदवाराच्या बाबतीत जर तिने लग्नानंतर तिचे नाव बदलेले असेल तर तिच्या नावाच्या बदलाबाबत दस्तऐवज उदा. शासकीय राजपत्र, सक्षम प्राधिकरणाने जारी केलेल्या विवाह प्रमाणपत्राची प्रत इत्यादी.
११. "BOMBAY HIGH COURT ORIGINAL SIDE" यांच्या नावे काढलेला रुपये १,०००/- (रुपये एक हजार मात्र) चा डिमांड ड्राफ्ट (Demand Draft).
१२. संबंधीत इतर आवश्यक कागदपत्रे अर्जामध्ये दिलेल्या माहितीसह.
१३. न्यायालय प्रशासनाने मागणी केल्यास इतर कोणतेही दस्तऐवज सादर करणे अनिवार्य आहे.

फ) उमेदवारांना असेही सूचित करण्यात येते की

१. अर्ज विहित नमुन्यातच सादर करावा (जाहिरातीसोबत दिलेल्या परिशिष्ट 'अ' नमुन्यात).
२. अर्जातील संपूर्ण माहिती अचूक भरणे उमेदवारास बंधनकारक आहे.
३. उमेदवाराने अर्ज भरताना संपूर्ण नाव, पत्ता, मोबाईल नंबर, ई-मेल आयडी (E-mail), जन्म तारीख त्यांच्या जवळ उपलब्ध असलेल्या वैध कागदपत्रानुसार अचूक रित्या नमूद करावे.
४. उमेदवाराने त्याच्या शैक्षणिक कागदपत्रांच्या आधारे अर्जात अचूक शैक्षणिक माहिती भरावी. शैक्षणिक पात्रतेबाबत माहिती भरताना उमेदवाराने त्याची / तिची पात्रता खाली दिलेल्या क्रमानुसार नमूद करावी.
 १. ७ वी
 २. १० वी
 ३. १२ वी किंवा कोणत्याही मान्यता प्राप्त बोर्ड किंवा विद्यापीठातून प्राप्त केलेली पदवी.
५. काही शाळांच्या गुणपत्रिका टक्केवारी ऐवजी ग्रेडच्या स्वरूपात दिल्या जातात. या प्रकरणात, उमेदवारांनी ऑफलाईन अर्ज भरण्यापूर्वी विषयनिहाय मिळालेले गुण, एकूण गुण आणि टक्केवारी असलेले गुणपत्रक संबंधीत शाळेकडून मिळवावे आणि ते गुण उपरोक्त रकान्यात दिलेल्या सूचनेनुसार भरावे. सदर गुणपत्रकाची स्वतः प्रमाणित केलेली छायांकित प्रत अर्जासोबत पाठवावी.
६. उमेदवारा विरुद्ध फौजदारी गुन्हा दाखल / प्रलंबित असल्यास किंवा पूर्वी एखाद्या प्रकरणात फौजदारी न्यायालयाने शिक्षा ठोठावली असल्यास त्याबाबत सविस्तर माहिती भरावी. तसेच न्यायालयीन कर्मचारी किंवा शासकीय कर्मचारी यांच्यावर कोणतीही विभागीय चौकशी प्रलंबित असल्यास त्याबाबत सविस्तर माहिती भरावी.
७. उमेदवाराने डिमांड ड्राफ्ट नंबर आणि त्याचा दिनांक अर्जात अचूकपणे नमूद करावा.
८. अर्ज शुल्क केवळ डिमांड ड्राफ्ट स्वरूपात स्वीकारले जाईल; डिमांड ड्राफ्ट व्यतिरिक्त इतर कुठल्याही पद्धतीने केलेल्या अर्ज शुल्काचा विचार केला जाणार नाही आणि तो अर्ज नाकारला जाईल.
९. उमेदवाराने एकापेक्षा जास्त अर्ज सादर केल्यास शुल्कासह त्याचा / तिचा शेवटचा अर्ज विचारात घेतला जाईल.
१०. मुलाखतीसाठी बोलावण्यात येणाऱ्या उमेदवारांनी अर्ज सादर करते वेळी दाखल केलेल्या कागदपत्रांच्या मुळ प्रती पडताळणीसाठी सोबत आणाव्यात.
११. उमेदवाराने जाहिरातीत नमूद केल्याप्रमाणे पात्रता आणि निकष पूर्ण केले असतील तरच अर्ज स्वीकारला जाईल.
१२. सदरहु पदे जशी जशी रिक्त होतील त्यानुसार नियुक्ती आदेश निर्गमित करण्यात येतील. निवड झालेल्या उमेदवारांनी पदस्थापनेबाबत / स्थळाबाबत कोणत्याही प्रकारचा दबाव आणल्यास किंवा पदस्थापनेबाबत विनंती केल्यास त्याची निवड रद्द करण्यात येईल, याची नोंद घ्यावी.

ग) उमेदवारांकरिता इतर आवश्यक सूचना :-

१. जाहिरातीला अनुसरून प्राप्त झालेल्या अर्जाच्या संख्येनुसार व उमेदवाराची शैक्षणिक पात्रता व त्यातील गुणवत्ता तसेच स्वयंपाकी कामाच्या अनुभवानुसार अल्पसुची करण्याचे सर्व अधिकार प्रशासन, उच्च न्यायालय, मुंबई यांनी स्वतःकडे राखून ठेवले आहेत.
२. भरती प्रक्रिया कोणत्याही वैध कारणामुळे रद्द झाल्यास त्याबाबत अर्जदाराला कोणताही दावा करता येणार नाही. परीक्षा प्रकार, परीक्षा स्थगित करणे व रद्द करणे, अंशतः बदल करणे, याबाबत सर्व अधिकार प्रशासन, उच्च न्यायालय, मुंबई, यांनी स्वतःकडे राखून ठेवले आहेत. याबाबत कोणालाही कोणत्याही प्रकारचा दावा करता येणार नाही.
३. निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी जर अर्जदाराने अर्जात दिलेली माहिती खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्याची उमेदवारी नियुक्ती प्रक्रियेच्या कोणत्याही टप्प्यावर रद्द करण्यात येईल अथवा नियुक्त झाल्यास त्याला / तिला पदावरून काढून टाकण्यात येईल.
४. अल्पसुचित समाविष्ट उमेदवारास जाहिरातीमध्ये नमूद केलेल्या पात्रता व अटी शर्तीनुसार पात्र आहे असे समजून त्याला लेखी परीक्षेकरिता तात्पुरता प्रवेश देण्यात येईल. मुलाखती / नियुक्ती पूर्वी उमेदवाराची जाहिरातीनुसार पात्रता तपासण्यात येईल. त्यावेळी उमेदवार अपात्र आढळल्यास नियुक्ती करण्यात येणार नाही, याची सर्वस्वी जबाबदारी उमेदवाराची राहिल.
५. केवळ अर्ज दाखल केला यावरून मुलाखतीचा किंवा नेमणूकीचा हक्क मागता येणार नाही. तसेच उमेदवाराची उच्च शैक्षणिक पात्रता हाच सदर पदाच्या निवडीसाठी मुख्य आधार मानला जाणार नाही.
६. उच्च न्यायालयाच्या नियंत्रणाबाहेरील कोणत्याही अनपेक्षित घटनेमुळे भरती प्रक्रियेचे वेळापत्रक बदलू शकते असा बदल वेळोवेळी मुंबई उच्च न्यायालयाच्या अधिकृत संकेतस्थळावर प्रसिद्ध केला जाईल. त्याकरिता उमेदवारांनी अधिकृत संकेतस्थळास वेळोवेळी भेट द्यावी.
७. उमेदवाराला कोणत्याही बदलाबाबतची सूचना उशीरा मिळाल्यामुळे नियोजित तारखेस व वेळेस लेखी / प्रात्यक्षिक परीक्षा, शारीरिक चाचणी व मुलाखतीस उमेदवार अनुपस्थित राहिल्यास, उच्च न्यायालय प्रशासनाकडून या बाबत कोणतीही तक्रार / दावा विचारात घेतला जाणार नाही किंवा ऐकला जाणार नाही.
८. उमेदवाराने लेखी परीक्षा, स्वयंपाकाची प्रात्यक्षिक परीक्षा तसेच शारीरिक क्षमता चाचणी मध्ये मिळविलेल्या गुणांच्या आधारे तसेच त्याच्या अर्जाची छाननी व त्याने मुलाखतीच्या वेळेस सादर केलेल्या कागदपत्रांची पडताळणी केल्यानंतर उमेदवाराची मुलाखतीची पात्रता अंतिमरित्या गुणवत्तेच्या आधारवर ठरविण्यात येईल.
९. पात्र उमेदवारांना लेखी परीक्षा, स्वयंपाकाची प्रात्यक्षिक परीक्षा, शारीरिक क्षमता चाचणी, तसेच मुलाखतीसाठी नियोजित तारखांना स्वःस्वर्चाने हजर रहावे लागेल.

१०. लेखी परीक्षा, प्रात्यक्षिक परीक्षा तसेच मुलाखतीसाठी बोलावण्यात येणाऱ्या उमेदवारांनी स्वतःचा फोटो असलेले मूळ ओळख पत्र (Photo ID) उदा. मतदार कार्ड / पॅन कार्ड / आधार कार्ड / वाहन परवाना यापैकी कोणताही एक पुरावा आणावा.
११. उमेदवाराने निवड समितीच्या सदस्यांना किंवा उच्च न्यायालयात काम करणाऱ्या अधिकाऱ्यांना, कर्मचाऱ्यांना भेटण्याचा किंवा निवड प्रक्रियेसंबंधी व्यक्तीशः अथवा इतर कोणामार्फत दबाव आणण्याचा प्रयत्न केल्यास त्याला / तिला निवड प्रक्रियेमधून अपात्र ठरविण्यात येईल व त्यासंबंधी निवड समितीचा निर्णय अंतिम राहिल.
१२. निवड यादीतील उमेदवार नियुक्ती आदेशात नमूद केलेल्या कालावधीत कर्तव्यात सामील होऊ शकला नाही तर त्याचे / तिचे नाव निवड यादीतून वगळण्यात येईल.
१३. निवड यादीतील उमेदवारांची नियुक्ती सुरुवातीला दोन वर्षांच्या परिविक्षाधीन कालावधीसाठी असेल. परिविक्षाधीन कालावधी समाधानकारक पूर्ण झाल्याबद्दलचा आदेश जारी होईपर्यंत नियुक्तीच्या सेवा कोणत्याही वेळी, कोणतीही नोटीस न देता किंवा कोणतेही कारण न देता समाप्त केल्या जातील.
१४. उमेदवारांची निवड ही लेखी परीक्षा, स्वयंपाकाची प्रात्यक्षिक परीक्षा, शारीरिक चाचणी व मुलाखतीत मिळालेल्या एकूण गुणांच्या आधारे केली जाईल.
१५. या निवड प्रक्रियेत निवड समितीने घेतलेला निर्णय हा अंतिम असेल.

आदेशावरून

सही/-

महाप्रबंधक

मुंबई येथील उच्च न्यायालयाचा न्यायाधिकार

दिनांक: १७ जून २०२६

स्वयंपाकी-नि-शिपाई पदाची कर्तव्ये

१. गरजा आणि निर्देशानुसार बाजारातून अन्नपदार्थांचा कच्चा माल आगाऊ आणणे किंवा बाजारातून आणावयाच्या अन्नपदार्थांच्या कच्च्या मालाची यादी माननीय न्यायमूर्ती किंवा त्यांच्या कुटुंबातील सदस्यांना किंवा माननीय न्यायमूर्तींच्या बंगल्यात काम करणाऱ्या कर्मचाऱ्यांना आगाऊ देणे.
२. माननीय न्यायमूर्तींच्या निवासस्थानी, आवश्यकतेनुसार आणि माननीय न्यायमूर्ती व त्यांच्या कुटुंबातील सदस्यांच्या पसंतीनुसार / सूचनेनुसार चहा/कॉफी/ज्यूस, भाज्या व फळांचे रस, अल्पोहार, दुपारचे जेवण / भोजन इत्यादी तयार करणे आणि ते पदार्थ अतिथीगृहात किंवा त्यांची नियुक्ती / प्रतिनियुक्ती असलेल्या ठिकाणी वाढणे.
३. शिजवलेले अन्नपदार्थ वाढेपर्यंत सुस्थितीत ठेवणे.
४. स्वयंपाकाची उपकरणे चांगल्या स्थितीत ठेवणे.
५. कर्तव्य बजावताना वैयक्तिक स्वच्छता पाळणे.
६. स्वयंपाकघर आणि भांडी स्वच्छ ठेवणे.
७. आग आणि दुखापती टाळण्यासाठी सुरक्षा खबरदारी घेणे.
८. स्वयंपाकघर आणि भांडी / काच व चिनी मातीची भांडी / कटलरी (चाकू, सुऱ्या, काटे, चमचे) इत्यादी स्वच्छ करणे.
९. अतिथीगृह / दालनामधील किरकोळ कामे करणे जसे की, कार्यालयातील पत्रव्यवहार पोहोचविणे.
१०. माननीय न्यायमूर्तींची बँक, पोस्ट ऑफिस, निवासस्थाना संबंधित काम करणे.
११. अतिथीगृह / कॉरिडॉर / मार्गिका / व्हरांडा / कार्यालयीन खोल्या येथे झाडलोट करणे आणि माननीय न्यायमूर्तींच्या शासकीय निवास स्थानात, जेथे नेमले जाईल तेथे तत्सम कामे करणे.
१२. अतिथीगृह, कार्यालयीन खोल्या यांच्या लाट्ट्या धुणे आणि माननीय न्यायमूर्तींच्या शासकीय निवास स्थानात, जेथे नेमले जाईल तेथे तत्सम कामे करणे.
१३. माननीय न्यायमूर्तींच्या निवासस्थानी दरवाजे आणि खिडक्या स्वच्छ ठेवणे.
१४. माननीय न्यायमूर्तींच्या निवासस्थानी, फर्निचर इत्यादी सामान (गाडीत) चढविणे आणि (गाडीतून) उतरविणे.
१५. फर्निचर एका ठिकाणाहून दुसऱ्या ठिकाणी हलवणे.
१६. कार्यालयाचे पत्रव्यवहार पोहोचवणे.
१७. माननीय न्यायमूर्तीं/उच्च न्यायालयातील कार्यालयाने वेळोवेळी नेमून दिलेली इतरही कर्तव्ये पार पाडणे.

मुंबई उच्च न्यायालय, मूळ शाखा

मुंबई

प्रति,
माननीय प्रबंधक,
मूळ शाखा, उच्च न्यायालय,
मुंबई - ४०००३२.

अलीकडे
काढण्यात
आलेला
उमेदवाराचा
पासपोर्ट
साईजचा फोटो

विषय : "स्वयंपाकी-नि-शिपाई" पदाकरिता अर्ज

मा. महोदय,

विनंतीपूर्वक अर्ज सादर करतो / करते की, मी स्वयंपाकी-नि-शिपाई या पदावर आपल्या कार्यालयात काम करण्यास इच्छुक असून माझी तपशीलवार माहिती खालीलप्रमाणे देत आहे.

१.	उमेदवाराचे संपूर्ण नाव	
२.	पत्रव्यवहाराचा संपूर्ण पत्ता (पिनकोड सह)	
३.	राष्ट्रीयत्व	
४.	उमेदवार महाराष्ट्राचा अधिवासी आहे काय ?	होय / नाही
५.	दूरध्वनी / मोबाईल क्रमांक	
६.	ई-मेल ID	

७.	लिंग (स्त्री / पुरुष / इतर)	
८.	धर्म	
९.	जात व प्रवर्ग	
१०.	जन्म दिनांक	
११.	जाहिरात प्रसिद्धीच्या तारखेस उमेदवाराचे वय	_____ वर्षे _____ महिने _____ दिवस
१२.	उमेदवाराची वैवाहिक स्थिती (अविवाहित / विवाहित / घटस्फोटित / विधवा / विधुर)	
१३.	हयात असलेल्या मुलांची संख्या	
१४.	२८/०३/२००५ नंतर जन्माला आलेल्या मुलांची संख्या (असल्यास जन्मदिनांक नमूद करावा)	
१५.	उमेदवार दिव्यांग आहे काय?	होय / नाही

१६. शैक्षणिक अर्हता :

अ. क्र.	शैक्षणिक अर्हता	परीक्षा मंडळाचे नाव	उत्तीर्ण वर्ष	एकूण गुण	प्राप्त गुण	टक्केवारी

१७. स्वयंपाकी कामाचा अनुभव :

अ. क्र.	अनुभव (संबंधित कार्यालयाचे नाव व पत्ता)	कालावधी		एकूण (वर्ष, महिने व दिवस)
		दिनांकापासून	दिनांकापर्यंत	

१८.	इतर विशेष / अतिरिक्त अर्हता	
१९.	ज्ञात भाषा	
२०.	शासकीय कार्यालयात कार्यरत असल्यास:	
	अ) कार्यालयाचे नाव	
	ब) धारण केलेले पद	
	क) नियुक्ती दिनांक	
	ड) अर्ज करताना सदर कार्यालयाद्वारे ना-हरकत प्रमाणपत्र प्राप्त केले आहे का?	
२१.	स्वयंपाकी-नि-शिपाई पदासाठी अर्ज करण्याकरिता आवश्यक असलेल्या शुल्काच्या डिमांड ड्राफ्ट (Demand Draft) ची माहिती	क्रमांक:- दिनांक:- शुल्क रुपये:-
२२.	उमेदवाराविरुद्ध कोणतीही फौजदारी कार्यवाही प्रलंबित आहे का? (असल्यास माहिती जोडावी)	होय / नाही

२३.	उमेदवारास न्यायालयाने दोषी ठरवले आहे का? (असल्यास माहिती जोडावी)	होय / नाही
२४.	उमेदवाराविरुद्ध (शासकीय कार्यालयात कार्यरत असल्यास) शिस्तभंगाची चौकशी सुरु आहे का? (असल्यास माहिती जोडावी)	होय / नाही
२५.	कोणत्याही न्यायालय / एम.पी.एस.सी. / यु.पी. एस.सी. किंवा कोणत्याही राज्य लोकसेवा आयोगाने त्यांच्याद्वारे आयोजित केलेल्या परीक्षा प्रकियेत उपस्थित राहण्यापासून कायमस्वरूपी किंवा काही कालावधीसाठी बाद केले आहे का? (असल्यास माहिती जोडावी)	होय / नाही

मी, प्रतिज्ञापूरवक जाहीर करतो की, वरील नमूद केलेली माहिती अचूक तसेच जाणीवपूरवक दिली असून परिपूर्ण सत्य आहे. वरील माहिती खोटी व चुकीची आढळल्यास माझी उमेदवारी नियुक्तीच्या कोणत्याही टप्प्यावर रद्द करण्यात येईल आणि माझ्या विरुद्ध कायदेशीर कारवाई होईल याची मला जाणीव आहे.

दिनांक :

ठिकाण :

उमेदवाराची स्वाक्षरी व नाव

उमेदवाराने अर्जासोबत जोडलेल्या कागदपत्रांची यादी खालील अनुक्रमांकानुसार लिहावी.

१. _____

२. _____

३. _____

४. _____

५. _____

६. _____

७. _____

८. _____

९. _____

१०. _____

११. _____

१२. _____

१३. _____

१४. _____

चारित्र्य (वर्तणूक) प्रमाणपत्र

[प्रतिष्ठित व्यक्तींनी दिलेले चारित्र्य संपन्नतेविषयीचे प्रमाणपत्र]

प्रमाणित करण्यात येते की, श्री / श्रीमती / कु. _____

हे _____ तालुका _____ जिल्हा _____ येथील रहिवासी असून, मी त्यांना मागील _____ वर्षांपासून ओळखतो/ओळखते, त्यांची वर्तणूक व चारित्र्य चांगले आहे. ते माझे नातेवाईक नाहीत.

करिता सदरील चारित्र्य (वर्तणूक) प्रमाणपत्र देण्यात येत आहे.

ठिकाण :-

दिनांक :-

प्रमाणपत्र देणाऱ्याची सही, नाव व हुद्दा

सही :-

नाव :-

हुद्दा :-

शिक्का / रबरी शिक्का
(Seal/Rubber Stamp)

पत्ता :-

.....

.....

भ्रमणध्वनी क्रमांक :-

प्रतिज्ञापत्र

मी, श्री / श्रीमती / कु.

श्री / श्रीमतीयांचा मुलगा / मुलगी

/ पती / पत्नी, वय वर्ष, राहणार याद्वारे पुढील

प्रमाणे जाहीर करतो / करते की,

- १) मी स्वयंपाकी-नि-शिपाई या पदासाठी माझा अर्ज सादर केला आहे.
- २) आज रोजी मला(संख्या) इतकी मुले आहेत. यापैकी दिनांक २८ मार्च २००६ नंतर जन्माला आलेल्या मुलांची संख्याआहे. (जन्मदिनांक नमूद करावा)
- ३) मला जाणीव आहे की सामान्य प्रशासन विभाग, महाराष्ट्र शासनाद्वारे जारी करण्यात आलेल्या दिनांक २८ मार्च, २००५ च्या अधिसूचनेनुसार, ह्यात असलेल्या मुलांची संख्या दोन पेक्षा अधिक असेल तर दिनांक २८ मार्च २००६ नंतर जन्माला आलेल्या मुलांमुळे ह्या पदासाठी मी अपात्र होईन.
- ४) मी असेही जाहीर करतो / करते की, माझ्या विरुद्ध कोणताही फौजदारी गुन्हा दाखल नाही किंवा मला फौजदारी न्यायालयाने शिक्षा ठोठावली नाही किंवा माझ्या विरुद्ध शिस्तभंगाची कार्यवाही झालेली नाही.
- ५) या जाहिरातीत नमूद केलेल्या सर्व सूचना व अटी मला मान्य आहेत.

उमेदवाराची स्वाक्षरी व नाव

ठिकाण:-

दिनांक:-